

بارش کا پہلا قطرہ

ناچیز ہوں میں غریب قطرہ
مٹی، پتھر تمام ہیں گرم
ہمت کے محیط کا شناور
میرے پیچھے قدم بڑھاؤ
میدان میں پھیر دو گے پانی
دوچار نے اور پیروی کی
قطرہ قطرہ زمیں پہ ٹپکا
بارش ہونے لگی موسلا دھار

ہر قطرے کے دل میں تھا یہ خطرہ
آتی ہے برسنے سے مجھے شرم
اک قطرہ کہ تھا بڑا دلاور
بولا لکار کے، کہ آؤ
مل کر جو کرو گے جاں نشانی
دیکھی جرأت جو اس سخی کی
پھر ایک کے بعد ایک لپکا
آخر قطروں کا بندھ گیا تار

اے صاحبو! قوم کی خبر لو
قطروں ہی سا اتفاق کر لو

اسماعیل میرٹھی

معنی یاد کیجیے

قطرہ	:	بوند
خطرہ	:	ڈر، خوف
دلاور	:	دلیر، بہادر
شناور	:	تیرنے والا، تیراک
محیط	:	دریا، سمندر، گھیرے والا
جاں فشانی	:	جی جان سے کوشش کرنا
جرات	:	حوصلہ، ہمت، بہادری
سخی	:	داتا، فیاض، مراد، ہمت والا، حوصلے والا
پیروی	:	کسی کے پیچھے چلنا
اتفاق	:	میل ملاپ، دوستی، اتحاد

سوچیے اور بتائیے

1. ہر قطرے نے اپنے کو ناچیز اور غریب کیوں کہا ہے؟
2. دلاور قطرے نے کیا کہا؟
3. شاعر نے سخی کس کو کہا ہے؟
4. سخی کی جرات دیکھ کر دوسرے قطروں نے کیا کیا؟
5. شاعر اس نظم میں کیا پیغام دینا چاہتا ہے؟

نیچے دیے ہوئے لفظوں کو جملوں میں استعمال کیجیے

قطرہ خطرہ دلاور شناور جاں فشانی جرات سخی پیروی قوم

مصرعوں کو مکمل کیجیے

1. ناچیز ہوں میں _____
2. مٹی، پتھر تمام ہیں _____
3. ایک قطرہ کہ تھا بڑا _____
4. میرے پیچھے قدم _____
6. قطرہ قطرہ زمیں پر _____
7. اے _____! قوم کی خبر لو

ان لفظوں کے متضاد لکھیے

گرم سخی زمیں اتفاق

اشعار مکمل کیجیے

1. ہر قطرے کے دل میں تھا یہ خطرہ _____
 2. _____
 3. بولا لکار کے ، کہ ، آؤ _____
 4. دیکھی جرأت جو اس سخی کی _____
 5. _____
- _____
- ہمت کے محیط کا شناور
- _____
- _____
- قطروں ہی سا اتفاق کر لو

واحد سے جمع اور جمع سے واحد بنائیے

قطرہ خطرہ پتھروں اقدام قوم خبریں

کالم ”ب“ سے صحیح مصرعے تلاش کر کے مکمل کیجیے

(الف)

ہر قطرے کے دل میں تھا یہ خطرہ
آخر قطروں کا بندھ گیا تار
اک قطرہ کہ تھا بڑا دلاور
اے صاحبو! قوم کی خبر لو

(ب)

بارش ہو نے لگی موسلا دھار
ناچیز ہوں میں غریب قطرہ
قطروں ہی سا اتفاق کر لو
ہمت کے محیط کا شناور

یاد کیجیے

اس نظم کو زبانی یاد کیجیے

غور کرنے کی بات

- غریب کے ایک معنی آپ جانتے ہیں۔ یہاں لفظ غریب کم حیثیت اور کم قیمت کے معنی میں استعمال ہوا ہے۔
- سخی کے معنی ”داتا“ اور ”فیاض“ کے ہیں یہاں لفظ سخی ہمت والا کے معنی میں استعمال ہوا ہے۔